

30 ta' April 1964.

Imhallee:

Onor. M. Caruana Curran B.A., LL.D.

Gio Maria Bartolo

versus

Emmanuela Bartolo

Patria Potestà — Separazzjoni de facto — Minuri

Waqf l-istat ta' separazzjoni de facto, li mhix rikonoxxuta mil-liġi, tr-raġel ma jistax bis-saħħa tal-patria potestà fitlob li martu tikkonsenzjali l-ulied komuni li jkunu sadanittant magħha biex huwa jkollu l-kustodija tagħhom waqt dik is-separazzjoni de facto.

Il-Qorti, rat l-att taċ-ċitazzjoni li bih l-attur wara li ppremetta li l-konvenuta telqet mid-dar konjugali u hadet magħha lill-uliedha minuri u komuni tal-kontendenti li jisimhom: Evangela, Carmela, Vittoria, Dolaores, Rita, Carmelo, Grazio, Spiro, Joseph u Nazareno, li huma soġġetti għal "patria potestà" tal-attur, talab li: premessi d-dikjarazzjonijiet kollha neċessarji u meħudin il-provvedimenti opportuni l-konvenuta għar-raġunijiet premessi tiġi kundannata minn dina i-Qorti tiritorna lill-attur l-imsemmija ulied minuri fid-dar u residenza tal-attur fejn huma iriduhom biex ikunu fil-kustodha tiegħu. Bl-ispejjeż.

Rat id-dikjarazzjoni tal-attur in-nota tax-xhieda tiegħu.

Rat in-nota tal-eċċezzjonijiet tal-konvenuta fejn talbet li ti-domanda ta' l-attur tiġi respinta billi hi telqet mid-dar konjugali flimkien ma uliedha minhabba fis-swat u moħqrija da parti ta' l-attur.

Rat d-dikjarazzjoni u n-nota tax-xhieda tal-konvenuta.

Rat il-verbal tat-8 ta' April 1964, li bieh saret riferenza għall-provi fil-kawża fl-ismijiet inversi, Nru 10 fil-lista ta' dik is-seduta, li hija l-kawża fl-ismijiet Emmanuela Bartolo proprio et nomine vs. Gio Mara Bartolo (Citaz. Nru 311/63) deċsa illum stess.

Rat l-atti ta' dik il-kawża.

Eżaminat l-atti l-oħra tal-kawża presenti

Semgħet lid-difensuri, Avukat Dr Joseph Fenech għall-attur u Avukat Dr. Victor Caruana Colombo għall-konvenuta.

Ikkunsidrat:

Illi mill-provi tal-kawża l-oħra li għalihom sarci riferenza li l-attur u l-konvenuta qegħdin jgħixu f'istat ta' separazzjoni "di facto" u li l-konvenuta kienet allontanat ruħha mit-dar konjugali b'gusta kawża (Kif infatti gie deċis bis-sentenza fil-kawża fuq imsemmija Nru. 7 fil-lista tal-lum) minħabba swat da parti tal-attur u l-biża li jerga isawwata u ikorrija anki aghar milli gia għamel meta ikkagonalha lesjoni li irrikjedit żewġ punti f'xuftejha.

Illi l-attur ma interpellax lill-konvenut biex tmur lura miegħu imma illimita ruħu biss għal din il-kawża fejn qiegħed jitlob li l-konvenuta tikkonsenzjalu l-għaxar tit-tfal minuri kollha tagħhom, għal kemm fix-xhieda tiegħu f'din il-kawża spiċċa biex qal li huwa irid biss tnejn mill-bniet u wieħed mis-subien li huwa in aperta kontradizzjoni maċ-ċitazzjoni. Qal ukoll li lanqas jaf kemm għandhom snin it-tfal għax iżjed taf il-konvenuta minnu.

Illi l-gurisprudenza ta' dawn il-Qrati hija li waqt li stat ta' separazzjoni di fatto li mhix rikonoxxuta mil-ligi, r-raġel ma jistax bis-saħħa tal-patria potesta jitlob li martu tikkonsenzjalu l-ulied komuni li jkunu sadanittant magħha biex huwa ikollu l-kustodja tagħhom (kif talab l-attur fiċ-ċitazzjoni) waqt dik is-separazzjoni li fatto, għax il-provvediment mitlub dwar lil min mill-ġenituri għandha tiġi asdata il-kustodija tat-tfal minuri fl-interess dejjem tal-istess minuri (u mhux tal-ġenituri li jkun qiegħed jitlobha fl-interess uniku

tieghu, kif stqarr fid-deposizzjoni tieghu l-konvenut billi irid u-tfal semplicement biex jaghmlulu il-faċendi u jaqduh, jip-presupponi skond il-ligi jew id-domanda ghas-separazzjoni jew l-effettwata separazzjoni tal-konjugi jew is-sentenza jew konsenswali, u il-patria potestà ma tistax tiġi użata fis-sens hawn invokat mill-attur. (Koll. Vol XXII, II, P. 186 u Gondrey vs Gondrey mhux publikata. P.A. 27.2.1928). Il-missier infatti jista jidher bil-patria potestà kontra t-terzi biex jirritornawlu lill-uliedu li jkunu magħhom, imma fir-relazzjoni tieghu mal-konjugi l-iehor, il-ligi tittratta l-kustodja tat-tfal biss fil-pendenza tal-kawża tas-separazzjoni (Art. 55 Kodiċi Ċivili) jew wara s-separazzjoni definittiva u legali (Art. 68, 69, 72, 73 ibid). Id-drittijiet tal-missier traċċati fl-artikoli 154, 155 u 156 tal-kodiċi jirregolaw sitwazzjonijiet differenti minn dik li tinqala meta l-omm, b'gusta kawża jew minghajr tallontana ruhha mad-dar konjugali u tiegu lit-tfal minuri magħha. Għal dik is-sitwazzjoni hemm rimedju oħra, kif intqal fis-sentenzi fuq imsemmija li l-Qorti taqbel magħhom.

Illi għalhekk è-ċitazzjoni bil-mod kif kenċepita fil-kawżali u fl-oġġett tad-domanda ma tistax tiġi sostenuta.

Għal dawn il-motivi:

Tiddeċiedi billi tilibera lill-konvenuta mill-osservanza tal-gudizzju bl-ispejjeż kontra l-attur.